



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 अपने बल्ले से जवाब देते हैं कोहली : श्रेयस अय्यर

6 अमेरिका का इतिहास रहा है सैन्य दखल

7 'मर्दानी 3' बच्चियों के किडनैप की गुत्थी को सुलझाती दिखेंगी रानी मुखर्जी

फ़र्स्ट टेक

राष्ट्रपति मुर्मू ने लोहड़ी पर लोगों को शुभकामनाएं दीं नई दिल्ली/भाषा। राष्ट्रपति द्रौपदी मुर्मू ने देशवासियों को लोहड़ी, मकर संक्रांति, पोंगल और माघ बिहू की शुभकामनाएं देते हुए सोमवार को कहा कि ये पर्व हमारी समृद्ध कृषि परंपराओं और राष्ट्रीय एकता के प्रतीक हैं। राष्ट्रपति ने एक संदेश में कहा कि इस शुभ अवसर पर “मैं कामना करती हूँ कि हमारे समाज में प्रेम एवं एकजुटता की भावना और मजबूत हो तथा हम सभी मिलकर एक समृद्ध राष्ट्र के निर्माण की दिशा में कार्य करें।” उन्होंने कहा कि ये त्योहार हमारी समृद्ध कृषि परंपराओं और राष्ट्रीय एकता का प्रतीक हैं। मुर्मू ने लोहड़ी (जो मंगलवार को मनाई जाएगी) तथा मकर संक्रांति, पोंगल और माघ बिहू (जो बुधवार को मनाए जाएंगे) की “देश और विदेश में रह रहे सभी भारतीयों” को हार्दिक शुभकामनाएं दीं।

रविवार के दिन पेश किया जाएगा बजट : ओम बिरला नई दिल्ली/भाषा। वित्त मंत्री निर्मला सीतारमण अगले वित्त वर्ष के लिए आम बजट एक फरवरी को पेश करेंगी जो रविवार का दिन है। लोकसभा अध्यक्ष ओम बिरला ने सोमवार को यह घोषणा की। सीतारमण का यह नौवां बजट होगा, जो पूर्व वित्त मंत्री मोरारजी देसाई द्वारा प्रस्तुत 10 बजट से एक कम है। संसद के बजट सत्र की शुरुआत 28 जनवरी को राष्ट्रपति द्रौपदी मुर्मू के संसद की संयुक्त बैठक में अभिभाषण के साथ होगी। राष्ट्रपति के अभिभाषण के बाद सीतारमण दोनों सदन में आर्थिक समीक्षा प्रस्तुत कर सकती हैं। वह एक फरवरी को आम बजट पेश करेंगी, जिसे सरकार ने बजट दिवस घोषित किया है।

ट्रंप ने एक बार फिर दी वयूबा को चेतावनी वेस्ट पाम बीच (अमेरिका)/एपी। अमेरिका के राष्ट्रपति डोनाल्ड ट्रंप ने वेनेजुएला के राष्ट्रपति निकोलस मादुरो के अपदस्थ होने के बाद संकट में धिरी वयूबा की सरकार को एक बार फिर चेतावनी दी। वयूबा वेनेजुएला के तेल का सबसे बड़ा लाभार्थी है। हालांकि वेनेजुएला पर अमेरिका के नियंत्रण के बाद वयूबा को समस्याओं का सामना करना पड़ रहा है। ट्रंप ने रविवार को सोशल मीडिया पर कहा कि वयूबा लंबे समय तक वेनेजुएला के तेल और पैसे पर निर्भर रहा और इसके बदले उसने वेनेजुएला को सुरक्षा मुद्देया कराई, “लेकिन अब और नहीं।” ट्रंप ने कहा, “वयूबा को अब और तेल या पैसा नहीं मिलेगा। इससे पहले कि बहुत देर हो, मैं उन्हें कोई समझौता करने का सुझाव देना चाहूंगा।” हालांकि उन्होंने यह स्पष्ट नहीं किया कि वह वयूबा के साथ किस प्रकार का समझौता करना चाहते हैं।

13-01-2026 14-01-2026
सूर्योदय 6:00 बजे सूर्यास्त 6:34 बजे

BSE 83,878.17 (+301.93)
NSE 25,790.25 (+106.95)

सोना 14,462 रु. (24 कैरट) प्रति ग्राम
चांदी 275,000 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

लोकतंत्र पर महादुर्योग

हैं लोकतंत्र के चार स्तंभ, इनकी जड़ होता संविधान। इन खूब पर अंकुश रखने को, हैं संविधान में प्रावधान। पर न्यायपालिका का होता, इन चारों में सर्वोच्च स्थान। इस पर भी यदि अभियोग लगे, तो समझो खतरे का निशान।।



पीएसएलवी-सी62 रॉकेट उड़ान पथ से भटका

उपग्रहों को निर्धारित कक्षा में स्थापित करने में विफल

दक्षिण भारत राष्ट्रमत
dakshinbharat.com

श्रीहरिकोटा/भाषा। एक विदेशी पृथ्वी अवलोकन उपग्रह समेत 16 उपग्रहों को लेकर अंतरिक्ष के लिए रवाना होने वाले इसरो के पीएसएलवी-सी62 रॉकेट को गड़बड़ी का सामना करना पड़ा। इससे यह रॉकेट उड़ान पथ से भटक गया और उपग्रहों को निर्धारित कक्षा में स्थापित करने में विफल रहा। भारतीय अंतरिक्ष अनुसंधान संगठन (इसरो) ने सोमवार को यह जानकारी दी।

इसरो के अध्यक्ष वी नारायणन ने बताया कि उड़ान के तीसरे चरण के दौरान जब



‘स्टैप-ऑन मोटर’ पीएसएलवी-सी62 को निर्धारित ऊंचाई तक ले जाने के लिए ‘श्रस्ट’ प्रदान कर रहे थे, तब रॉकेट में गड़बड़ी आ गई और बाद में वह उड़ान पथ से विचलित हो गया। उन्होंने कहा कि रॉकेट में गड़बड़ी आने और उसके उड़ान पथ से भटकने के कारणों का पता लगाने के लिए विस्तृत विश्लेषण शुरू कर दिया गया है।

इसरो के सूत्रों ने ‘पीटीआई-भाषा’ को बताया कि उपग्रहों को निर्धारित कक्षा में स्थापित करने का मिशन पूरा नहीं हो सका और सभी 16 उपग्रह अंतरिक्ष में खो गए। उन्होंने कहा कि यह लगातार दूसरी बार है, जब पीएसएलवी मिशन तीसरे चरण के दौरान आई गड़बड़ी के कारण विफल हो गया।

मई 2025 में की गई इसी तरह की पिछली कोशिश (पीएसएलवी-सी61/ईओएस-09 मिशन) भी नाकाम हो गई थी, क्योंकि मोटर के बॉबर दबाव में अचानक आई गिरावट के कारण रॉकेट को सही गति और दिशा नहीं मिल पाई थी।

लोहड़ी



लोहड़ी पर्व की पूर्व संध्या पर सोमवार को देहरादून में आयोजित नगर कीर्तन जुलूस के दौरान सिख समुदाय के लोगों ने पारंपरिक गटका का प्रदर्शन किया। इस अवसर पर श्रद्धालुओं की बड़ी संख्या मौजूद रही और पूरे इलाके में उत्सव व उत्साह का माहौल देखने को मिला।

भारत की आपत्ति के बाद चीन ने शक्सगाम घाटी पर अपना दावा दोहराया

बीजिंग/भाषा। चीन ने भारत की आपत्तियों के बीच सोमवार को शक्सगाम घाटी पर अपने क्षेत्रीय दावों को दोहराया और कहा कि इस इलाके में उसकी बुनियादी ढांचा परियोजनाएं बिल्कुल उचित हैं। भारत ने पिछले शुक्रवार को शक्सगाम घाटी में चीन की बुनियादी ढांचा परियोजनाओं की आलोचना करते हुए कहा था कि यह भारतीय क्षेत्र है और उसके पास अपने हितों की रक्षा के लिए आवश्यक कदम उठाने का अधिकार है। पाकिस्तान ने 1963 में अवैध रूप से कब्जाए गए भारतीय क्षेत्र में से शक्सगाम घाटी के 5,180 वर्ग किलोमीटर हिस्से को चीन को सौंप दिया था। विदेश मंत्रालय के प्रवक्ता रणधीर जायसवाल ने कहा, शक्सगाम घाटी भारतीय क्षेत्र है। हमने 1963 में किए गए तथाकथित चीन-पाकिस्तान ‘सीमा समझौते’ को कभी मान्यता नहीं दी है। हम लगातार कहते आए हैं कि यह समझौता अवैध और अमान्य है।

विकास पर्यावरण की कीमत पर नहीं हो सकता : योगी आदित्यनाथ

लखनऊ/भाषा। उत्तर प्रदेश के मुख्यमंत्री योगी आदित्यनाथ ने सोमवार को कहा कि ढांचागत विकास प्रदेश की अनिवार्य आवश्यकता है लेकिन यह पर्यावरण की कीमत पर नहीं हो सकता।

एक आधिकारिक बयान के मुताबिक, मुख्यमंत्री ने स्पष्ट किया कि इस वर्ष प्रदेश में 35 करोड़ पौधरोपण का लक्ष्य निर्धारित किया गया है और सरकार की नीति है कि किसी भी परियोजना में अपरिहार्य



स्थिति में ही वृक्षों को काटा जाए और पित्तने वृक्ष कटें, उससे अधिक संख्या में पौधारोपण अनिवार्य रूप से सुनिश्चित किया जाए ताकि विकास और पर्यावरण के बीच संतुलन बना रहे।

मुख्यमंत्री ने भारतीय राष्ट्रीय राजमार्ग प्राधिकरण (एनएचएआई) की प्रदेश में संचालित एवं प्रस्तावित विभिन्न सड़क परियोजनाओं की प्रगति की समीक्षा की। उन्होंने वीडियो कॉन्फ्रेंस के माध्यम से जिलावार समीक्षा करते हुए एनएचएआई के स्थानीय अधिकारियों एवं जिला प्रशासन के बीच बेहतर, सतत और प्रभावी समन्वय स्थापित करने के निर्देश दिए।

अमेरिका के लिए भारत बहुत महत्वपूर्ण : सर्जियो गोर

दक्षिण भारत राष्ट्रमत
dakshinbharat.com

नई दिल्ली/भाषा। तनाव को दूर कर द्विपक्षीय संबंधों को दोबारा मजबूत करने का संकेत देते हुए दिल्ली में अमेरिका के नए राजदूत सर्जियो गोर ने सोमवार को कहा कि वाशिंगटन के लिए भारत जितना आवश्यक कोई अन्य देश नहीं है और दोनों पक्ष व्यापार समझौते को अंतिम रूप

देने में जुटे हैं। अपने आगमन संबोधन में उन्होंने महत्वपूर्ण खनिजों और कृत्रिम बुद्धिमत्ता (एआई) पर अमेरिका के नेतृत्व वाले रणनीतिक गठबंधन ‘पैक्स सिलिका’ में भारत के शामिल होने के लिए निमंत्रण की भी घोषणा की।

गोर ने कहा कि व्यापार समझौते पर अगली बातचीत मंगलवार को होने वाली है। उन्होंने कहा, “अमेरिका और भारत केवल साझा हितों से ही



नहीं जुड़े हैं बल्कि यह रिश्ता सर्वोच्च स्तरों पर आधारित है।” उन्होंने उम्मीद जतायी कि राष्ट्रपति डोनाल्ड ट्रंप अगले साल या उसके अगले साल भारत की यात्रा करेंगे।

पदभार संभालने के कुछ ही घंटों बाद गोर द्वारा दिए गए इन बयानों को ट्रंप प्रशासन की ओर से ऐसे समय में एक सकारात्मक पहल के रूप में देखा जा रहा है, जब उसने हाल के महीनों में शुल्क (टैरिफ) और एच-1बी वीजा को लेकर भारत पर दबाव बढ़ा दिया है। अमेरिकी दूतावास के कर्मचारियों और कुछ पत्रकारों को संबोधित करते हुए गोर ने कहा, “आपके और मेरे सामने कूटनीति

को फिर से परिभाषित करने का जीवन में एक बार मिलने वाला अवधिस्मयी अवसर है। इससे जो हासिल किया जा सकता है, वह इस सदी की सबसे महत्वपूर्ण वैश्विक साझेदारी साबित हो सकती है।” उन्होंने कहा, “भारत से अधिक आवश्यक कोई साझेदार नहीं है। आने वाले महीनों और वर्षों में राजदूत के रूप में मेरा लक्ष्य एक अत्यंत महत्वाकांक्षी एजेंडे को आगे बढ़ाना है।

प्रधानमंत्री नरेंद्र मोदी ने देश विदेश के युवाओं को संबोधित करते हुए कहा

देश का ‘जेन जी’ सृजनशीलता से भरा, सरकार को उसके सामर्थ्य पर पूरा भरोसा है

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेंद्र मोदी ने सोमवार को कहा कि भारत का ‘जेन जी’ सृजनात्मकता और ऊर्जा से भरा हुआ है और उसे जोखिम लेने से पीछे नहीं हटना चाहिए, क्योंकि सरकार को उसके सामर्थ्य पर पूरा भरोसा है

‘विकसित भारत युवा नेतृत्व संवाद’ के समापन समारोह में देश विदेश से आये युवाओं को संबोधित करते हुए प्रधानमंत्री मोदी ने कहा, “बहुत कम समय में यह संवाद इतना बड़ा मंच बन गया है, जहां देश के विकास की दिशा तय करने में युवाओं की सीधी भागीदारी होती है।” उन्होंने कहा, “दुनिया के अनेक देशों में थिकटैक शब्द प्रचलित है। इसकी चर्चा होती है और इसका प्रभाव भी बहुत होता है। मैंने आज जो प्रेजेंटेशन देखे और जिस तरह से कड़ी प्रतिस्पर्धाओं के बाद आप यहां तक आये हैं, इसने



■ स्वामी विवेकानंद के विचार आज भी हर युवा के लिए प्रेरणा हैं। हमारे जीवन का लक्ष्य क्या है, कैसे हम राष्ट्र सर्वप्रथम की भावना के साथ अपना जीवन जियें।

दुनिया में अनेखी थिकटैक के रूप में जगह बनाई है।” प्रधानमंत्री मोदी ने कहा, “जिन विषयों पर आपने चर्चा की है, खासकर महिला नीति विकास और लोकतंत्र में युवाओं की भागीदारी जैसे गंभीर विचारों पर प्रस्तुति प्रशंसीय है। यह दिखाता है कि भारत में जेन

जी का मिजाज क्या है। भारत का जेन जी कितनी सृजनात्मकता से भरा हुआ है।” उन्होंने कहा, “कोई भी क्षेत्र हो, आपके लिए अनंत संभावनाओं के द्वार खुल रहे हैं। आप अपने सुझावों के साथ आगे बढ़िये, जोखिम लेने से पीछे मत हटिये। सरकार कंधे से कंधा मिलाकर आपके

साथ चल रही है। पिछले एक दशक में जो रिवॉर्म शुरूआत हमने की है, वह रिवॉर्म एक्सप्रेस बन गई है और उसके केंद्र में युवाशक्ति है।” उन्होंने कहा कि 12 जनवरी को स्वामी विवेकानंद की जयंती ‘राष्ट्रीय युवा दिवस’ के रूप में मनाई जाती है और ‘राष्ट्र सर्वप्रथम’ की भावना के साथ जीने के लिए उनका जीवन प्रेरणास्पद है। उन्होंने कहा, “स्वामी विवेकानंद के विचार आज भी हर युवा के लिए प्रेरणा हैं। हमारे जीवन का लक्ष्य क्या है, कैसे हम राष्ट्र सर्वप्रथम की भावना के साथ अपना जीवन जियें। इस दिशा में स्वामी विवेकानंद का जीवन हमारे लिए प्रेरक है। उनका स्मरण करते हुए हम हर साल 12 जनवरी को राष्ट्रीय युवा दिवस मनाते हैं और इस दिन को भी विकसित भारत युवा संवाद के लिए चुना गया है।” उन्होंने कहा कि पिछले एक दशक में उनकी स्मरण करने ‘स्टार्टअप’ और ‘डिजिटल क्रांति’ के जरिये युवाओं के लिए असीम अवसर पैदा किए और इस दिशा में लगातार काम कर रही है।

वैश्विक चुनौतियों से निपटने के लिए

भारत और जर्मनी ने रणनीतिक संबंधों के विस्तार का निर्णय लिया

दक्षिण भारत राष्ट्रमत
dakshinbharat.com

अहमदाबाद/नई दिल्ली/भाषा। भारत और जर्मनी ने सोमवार को रक्षा, व्यापार, महत्वपूर्ण खनिजों और सेमीकंडक्टर के क्षेत्र में सहयोग बढ़ाने के उपायों की घोषणा की। इस दौरान प्रधानमंत्री नरेंद्र मोदी और जर्मन चांसलर फ्रेडरिक मर्ज ने बढ़ती भूराजनीतिक चुनौतियों से संयुक्त रूप से निपटने के लिए समग्र द्विपक्षीय संबंधों को मजबूत करने का संकल्प लिया। मोदी और मर्ज के बीच हुई बातचीत के बाद, दोनों पक्षों ने रक्षा औद्योगिक सहयोग के लिए एक रोजमैप और उच्च शिक्षा क्षेत्र में सहयोग बढ़ाने के लिए एक रोजमैप सहित 19 समझौतों पर हस्ताक्षर किए। दूरसंचार क्षेत्र में सहयोग को लेकर एक अलग समझौता भी किया गया। दोनों नेताओं ने समग्र व्यापार विस्तार के लिए भारत-यूरोपीय संघ (ईयू) मुक्त व्यापार समझौते को शीघ्र अंतिम रूप देने की वकालत



■ दोनों पक्षों ने रक्षा औद्योगिक सहयोग के लिए एक रोजमैप और उच्च शिक्षा क्षेत्र में सहयोग बढ़ाने के लिए एक रोजमैप सहित 19 समझौतों पर हस्ताक्षर किए।

की। इसके साथ ही, भारत और जर्मनी के लोगों के बीच संबंधों को बढ़ावा देने के लिए भारतीय पासपोर्ट धारकों के वास्ते जर्मनी से गुजरने के लिए वीजा-मुक्त पारगमन की घोषणा की गई।

जर्मन नेता अपने साथ एक बड़े व्यापारिक प्रतिनिधिमंडल को लेकर सोमवार सुबह अहमदाबाद पहुंचे। वह दो दिवसीय भारत यात्रा पर हैं।

जर्मन चांसलर के रूप में एशिया की यह उनकी पहली यात्रा है। मोदी ने मीडिया के लिए अपने बयान में कहा, “रक्षा और सुरक्षा के क्षेत्र में बढ़ता सहयोग हमारे आपसी विश्वास और साझा दुष्टिकोण का प्रतीक है। रक्षा व्यापार से संबंधित प्रक्रियाओं को सरल बनाने के लिए मैं चांसलर मर्ज के प्रति हार्दिक आभार जताता हूँ।”

मैंने आठ युद्ध खत्म कराए

भारत और पाकिस्तान भी युद्ध की ओर बढ़ रहे थे : ट्रंप

दक्षिण भारत राष्ट्रमत
dakshinbharat.com

न्यूयॉर्क/भाषा। अमेरिका के राष्ट्रपति डोनाल्ड ट्रंप ने भारत और पाकिस्तान के बीच संघर्ष सुलझाने का दावा एक बार फिर दोहराते हुए कहा कि उन्होंने आठ युद्ध समाप्त कराए लेकिन फिर भी उन्हें नोबेल शांति पुरस्कार नहीं मिला।

ट्रंप ने पिछले सप्ताह ‘द न्यूयॉर्क टाइम्स’ को दिए एक साक्षात्कार में कहा, “मैंने आठ युद्ध खत्म किए। अगर आप उन युद्धों को देखें, तो ये भी बेहद कठिन युद्ध थे

बराक ओबामा को नोबेल शांति पुरस्कार मिलने की फिर आलोचना की।

ट्रंप ने कहा, “याद रखिए, मैंने आठ युद्ध समाप्त किए हैं। ऐसा किसी और ने कभी नहीं किया। मैंने आठ युद्ध खत्म किए और मुझे नोबेल शांति पुरस्कार नहीं मिला। यह वाकई हैरान करने वाला है। ओबामा को मिल गया। वह कुछ ही हफ्तों के लिए वहां थे और उन्हें पुरस्कार मिल गया। उन्हें खुद भी नहीं पता था कि उन्हें यह क्यों मिला। उनसे पूछा गया कि उन्हें यह क्यों दिया गया, तो वह जवाब नहीं दे सके।”

ट्रंप भारत और पाकिस्तान के बीच जिन्हें समाप्त करना आसान नहीं था। और मैं आपको बताता हूँ कि भारत और पाकिस्तान आपस में लड़ रहे थे। जैसा कि आप जानते हैं कि वे आमने-सामने थे लेकिन यह उन आठ युद्धों में से एक था। हमने आठ बड़े युद्ध समाप्त किए। कुछ तो 30 साल से भी अधिक समय से चल रहे थे।” उन्होंने यह भी दावा किया कि उनके अलावा किसी और ने आठ युद्ध समाप्त नहीं किए। उन्होंने 2009 में पूर्व राष्ट्रपति

भारत ने लगातार किसी भी तीसरे पक्ष की मध्यस्थता से इनकार किया है।



विकसित राजस्थान के लक्ष्य में युवाओं की भागीदारी अहम : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि भारत एक युवा राष्ट्र है तथा हमारे युवा, देश और प्रदेश के कर्णधार हैं। युवाओं की ऊर्जा एवं शक्ति से ही विकसित भारत व विकसित राजस्थान के सपने को साकार किया जा सकेगा। उन्होंने कहा कि हमारी सरकार युवाओं के सपनों को साकार करने तथा उनके सशक्तिकरण के लिए संकल्पित है। हमारी प्राथमिकता है कि बजट युवा केन्द्रित बने, जिससे राज्य के विकास को गति मिले और मजबूत राजस्थान का निर्माण हो सके। शर्मा सोमवार को मुख्यमंत्री निवास पर सार्वजनिक क्षेत्र में रूचि रखने वाले छात्रों से बजट पूर्व संवाद कर रहे थे। उन्होंने सभी युवाओं को राष्ट्रीय युवा दिवस की शुभकामनाएं देते हुए कहा कि स्वामी विवेकानन्द हम सभी के प्रेरणास्रोत हैं। विवेकानन्द जी ने युवाओं को अपने लक्ष्य को हासिल करने के लिए अडिग रहकर काम करने का संदेश दिया।युवा तरुणाई

आगे बढ़ेंगे तो देश-प्रदेश आगे बढ़ेगा। शर्मा ने कहा कि गत सरकार के समय युवाओं के सपनों को रौंदा गया था। लेकिन हमारी सरकार ने आते ही पेपरलीक के प्रकरणों पर सख्त कार्रवाई की। पिछले 2 सालों में एक भी पेपर लीक नहीं हुआ है। उन्होंने कहा कि हमारी सरकार युवाओं को रोजगार के भरपूर अवसर देने के लिए प्रतिबद्ध है। पिछले दो वर्षों में 1 लाख से अधिक सरकारी नौकरियां दी जा चुकी हैं। करीब डेढ़ लाख पदों पर चयन प्रक्रियाधीन है। उन्होंने कहा कि हमने 5 साल में सरकारी क्षेत्र में 4 लाख एवं निजी क्षेत्र में 6 लाख नौकरियां देने का लक्ष्य रखा है। निजी क्षेत्र में युवाओं को अब तक दो लाख से अधिक रोजगार के अवसर दिए जा चुके हैं।

मुख्यमंत्री ने कहा कि युवाओं में उद्यमिता को बढ़ावा देने के लिए हमने कई महत्वपूर्ण कदम उठाए हैं। प्रदेश में राईजिंग राजस्थान में हुए 35 लाख करोड़ के एमओयू में से 8 लाख करोड़ के एमओयू सरकार यशवती प्रधानमंत्री नरेन्द्र मोदी के युवाओं के कौशल विकास को बढ़ावा दिया जा रहा है। उन्होंने कहा कि 3 लाख से

अधिक युवाओं को कौशल प्रशिक्षण प्रदान किया गया है। राज्य सरकार द्वारा करीब 2 लाख युवाओं को इंटरशिप, 65 आई स्टार्टअप लॉन्चपैड नेस्ट की स्थापनातथा 658 स्टार्टअप को सहायता प्रदान की गई है।

शर्मा ने कहा कि हमारी सरकार ने आते ही राज्य के विकास का रोडमैप बनाते हुए पानी-बिजली की प्राथमिकता पर कार्य किया गया। पानी की उपलब्धता बढ़ाने के लिए रामजल सेतु लिंक परियोजना, शेखावाटी के लिए यमुना जल समझौता, इंदिरा गांधी नहर, देवास, माही, नर्मदा सहित विभिन्न परियोजनाओं पर भी तेजी से कार्य किया जा रहा है। उन्होंने कहा कि बिजली के लिए भी हमने कई अहम निर्णय किए हैं। हमने किसानों से वादा किया था कि दिन में बिजली उपलब्ध कराएंगे। इसी दिशा में अब हम 22 जिलों में दिन में बिजली दे रहे हैं। जल्द ही प्रदेश बिजली में आत्मनिर्भर बनेगा। मुख्यमंत्री ने कहा कि हमारी सरकार यशवती प्रधानमंत्री नरेन्द्र मोदी के नेतृत्व में 'विकास के साथ विरासत' की अवधारणा पर कार्य कर रही है। इसी क्रम

में शेखावाटी की हवेलियों के संरक्षण के लिए राज्य सरकार प्रतिबद्ध है तथा 662 ऐतिहासिक हवेलियों को संरक्षण और पुनरुद्धार के लिए चिन्हित किया गया है। उन्होंने कहा कि राजस्थान में हर क्षेत्र में अपार संभावनाएं हैं। राज्य में 82 प्रकार के खनिज संसाधन हैं तथा प्रदेश केपर्यटन स्थल की विश्व में अपनी पहचान है। यहां की झीलें, किले, हवेलियां, मरुस्थल तथा धार्मिक स्थल देश-विदेश के पर्यटकों के लिए प्रमुख केन्द्र हैं।

शर्मा ने कहा कि ग्रामीण युवाओं को प्रशिक्षण सुविधायें उपलब्ध करने के लिए प्रत्येक ग्राम पंचायत पर चरणबद्ध रूप से अटल ज्ञान केन्द्र की स्थापना की जा रही है। इस पहल का उद्देश्य है कि ग्राम पंचायत मुख्यालयों में प्रेरकों द्वारा युवाओं को रोजगारपरक प्रशिक्षण मिले। साथ ही, हमारी सरकार युवाओं को आगे बढ़ने के पर्याप्त अवसर उपलब्ध कराने के लिए युवा पॉलिसी लेकर आई है। उन्होंने कहा कि हमारी सरकार पंडित दीनदयाल उपाध्याय जी द्वारा प्रतिपादित एकाल मानवाद की धारणा को अपनाते हुए कार्य कर रही है, ताकि सरकार की जनकल्याणकारी

योजनाओं की पहुंच अंतिम पंक्ति पर बैठे व्यक्ति तक सुनिश्चित हो। कार्यक्रम के दौरान युवाओं ने मुख्यमंत्री का गत 2 वर्षों में युवाओं के हित में किए गए अनेक निर्णयों के लिए आभार जताया। साथ ही, युवाओं ने शिक्षा उन्नयन, रोजगार, कौशल एवं उद्यमिता, स्टार्टअप सहित विभिन्न विषयों पर अपने सुझाव दिए। मुख्यमंत्री ने युवाओं द्वारा दिए गए सभी सुझावों को गंभीरता से सुना एवं कहा कि इन सुझावों को आगामी बजट में शामिल करने का प्रयास किया जाएगा। इससे पहले मुख्यमंत्री ने राष्ट्रीय युवा दिवस पर स्वामी विवेकानन्द के चित्र पर पुष्प भी अर्पित किए।

इस अवसर पर अतिरिक्त मुख्य सचिव कौशल एवं उद्यमिता संदीप वर्मा, प्रमुख शासन सचिव महिला एवं बाल विकास भवानी सिंह देथा, प्रमुख शासन सचिव वित्त वैभव गालरिया सहित वरिष्ठ अधिकारीगण एवं बड़ी संख्या में राजस्थान विश्वविद्यालय, विभिन्न राजकीय महाविद्यालय, राजकीय आई.टी.आई., राजकीय पोलिटैक्निक महाविद्यालय के छात्र मौजूद रहे।

गरीब के कल्याण के लिए कार्य करना ही ईश्वर की सच्ची सेवा : राज्यपाल

जयपुर। राजस्थान के राज्यपाल हरिभाऊ बागडे ने सोमवार को कहा कि सभी को स्वामी विवेकानन्द के संदेशों को जीवन में आत्मसात करना चाहिए और उनके उपदेश आज भी हमारे जीवन में काफी उपयोगी हैं। बागडे ने स्वामी विवेकानन्द की जयंती के मौके पर कोटा में आयोजित सेवा संगम कार्यक्रम को संबोधित कर रहे थे। उन्होंने कहा कि स्वामी विवेकानन्द ने व्यक्ति को दृढ़ संकल्प कर निडरता से आगे बढ़ने की प्रेरणा दी। राज्यपाल ने कहा कि निडर होकर लक्ष्य के प्रति समर्पित भाव से आगे बढ़ें तो जीवन में सफलता हासिल होती है। बागडे ने कहा कि गरीब और कमजोर लोगों के कल्याण के लिए कार्य करना ही ईश्वर की सबसे अच्छी सेवा है। उन्होंने कहा कि शिक्षा का वास्तविक उद्देश्य सिर्फ जानकारी प्राप्त करना नहीं बल्कि चरित्र निर्माण के साथ साहस, करुणा एवं एकाग्रता का भाव विकसित करना है। राज्यपाल ने कहा कि भारत देश यहां के लोगों की बौद्धिक एवं शारीरिक क्षमता के दम पर विश्व में नंबर एक बनेगा। बागडे ने इस अवसर पर सामाजिक सेवा के क्षेत्र में उल्लेखनीय कार्य करने वाली कोटा की 31 संस्थाओं को सम्मानित किया।

बीकानेर में छात्रा से सामूहिक दुष्कर्म

जयपुर। राजस्थान के बीकानेर जिले में एक छात्रा का कथित तौर पर अपहरण करे चलती कार में उसके साथ सामूहिक दुष्कर्म किए जाने का मामला सामने आया है। पुलिस मामले की जांच कर रही है। अधिकारियों ने दर्ज मामले के आधार पर सोमवार को बताया कि 12वीं कक्षा की छात्रा के साथ यह घटना छह जनवरी को नापासर थाणा इलाके में हुई लेकिन लड़की के परिवार की शिकायत के बाद 11 जनवरी को मामला दर्ज किया गया। शिकायत के अनुसार, लड़की छह जनवरी की सुबह स्कूल के लिए घर से निकली थी। दो युवकों ने उसे रोका और अपहरण कर कार में डाल लिया। आरोपियों ने चलती कार में उसके साथ बारी-बारी से दुष्कर्म किया।पुलिस ने बताया कि एक गांव के लोगों ने शक होने पर कार रुकवाई, लेकिन आरोपी लड़की को कार से बाहर निकालकर मौके से फरार हो गए। इसने कहा कि इसके बाद गांववालों ने लड़की के परिवार को सूचित किया जो मौके पर पहुंचे और उसे घर ले गए। वृत्ताधिकारी (गंगाशहर) हिमांशु शर्मा ने कहा कि नापासर थाने में भारतीय न्याय संहिता की संबंधित धाराओं के तहत मामला दर्ज किया गया है। उन्होंने बताया कि लड़की की उम्र 18 साल से ज्यादा है, जबकि आरोपियों की उम्र के बारे में अभी पता नहीं है। उन्होंने कहा, अभी तक कोई गिरफ्तारी नहीं हुई है और जांच की जा रही है।

अलवर शहर में संदिग्ध वस्तु मिली, पुलिस ने नष्ट किया

जयपुर। अलवर शहर के एक रहिगश्री इलाके में सोमवार को एक संदिग्ध वस्तु मिली जिसे पुलिस ने बाहरी इलाके में ले जाकर नष्ट किया। पुलिस ने बताया कि इस संदिग्ध वस्तु में 'टाइमर' जैसा कुछ लगा था, हालांकि जांच में विस्फोटक जैसा कुछ नहीं मिला और इसे नष्ट कर दिया गया। पुलिस ने बताया कि यह संदिग्ध वस्तु आरवली विहार पुलिस थाना क्षेत्र के विवेकानंद नगर सेक्टर-4 में देखी गई। इससे स्थानीय लोगों में संदेह व भय फैला गया। सूचना मिलने पर पुलिस ने इलाके को घेर लिया और एहतियात के तौर पर इस संदिग्ध वस्तु को शहर से करीब साढ़े छह किलोमीटर दूर जयसमंद बांध के पास सुनसान जगह पर ले गई। पुलिस ने बताया कि बांध के आसपास के इलाके को सील कर दिया गया और लोगों की आवाजाही पर रोक लगा दी गई। बाद में बम निरोधक दस्ते की टीम ने इसकी जांच की और इसे नष्ट किया। बम निरोधक दस्ते के एक अधिकारी ने बताया कि संदिग्ध वस्तु में कुछ भी विस्फोटक जैसा नहीं था। उन्होंने कहा, "विभिन्न जांच के बाद कुछ संदिग्ध नहीं मिला था। टीम ने इसे बेअसर कर दिया। पुलिस आगे की जांच कर रही है।

पंत कृषि भवन में आग लगी, बड़ा नुकसान नहीं

जयपुर। जयपुर स्थित पंत कृषि भवन की तीसरी मंजिल पर सोमवार सुबह आग लगने से अफरा-तफरी मच गई। अधिकारियों ने बताया कि अग्निशमन दस्ते ने आग पर काबू पा लिया और कोई बड़ा नुकसान नहीं हुआ। मुख्य अग्निशमन अधिकारी गौतम लाल ने बताया कि आग भवन की तीसरी मंजिल पर एक बंद कमरे में लगी। यह आग हीटर में शॉर्ट सर्किट होने से लगी। उन्होंने बताया कि कमरे से आग की लपटें और घना धुआं निकलते देख, इमारत में मौजूद अधिकारी और कर्मचारी सावधानी के तौर पर बाहर निकल गए। दो अग्निशमन गाड़ियां मौके पर भेजी गई। इसके कर्मचारियों ने आग बुझाने के लिए तीसरी मंजिल की खिड़कियों के शीशे तोड़े। आग पर काबू पा लिया गया। आग में फर्नीचर और ऑफिस के दूसरे सामान समेत कई चीजें जल गईं।



सड़क-बिजली-पानी व्यवस्था सुढ़ करने को लेकर मंत्री दिलावर ने दियें आवश्यक दिशा-निर्देश

दक्षिण भारत राष्ट्रमत
dakshinbharat.com

जयपुर। शिक्षा (विद्यालयी/संस्कृत) एवं पंचायती राज मंत्री तथा जोधपुर जिले के प्रभारी मंत्री मदन दिलावर की अध्यक्षता में सोमवार को भागड़वा इंटर्नेशनल सेंटर में ग्रामीण एवं शहरी विकास से जुड़ी योजनाओं की जिला स्तरीय समीक्षा बैठक आयोजित की गई। बैठक का मुख्य उद्देश्य ग्रामीण एवं शहरी क्षेत्रों में सड़क, बिजली एवं पेयजल से संबंधित समस्याओं का पर्यवेक्षण, समाधान एवं प्रभावी कार्ययोजना निर्माण रहा। बैठक में पूर्व बजट घोषणाओं के अंतर्गत भूमि आवंटन, डीएमएफटी, स्थानीय विकास योजनाओं एवं विभिन्न स्वीकृतियों

के समयबद्ध क्रियान्वयन की भी विस्तार से समीक्षा की गई। इसके साथ ही पंच गौरव तथा डॉ. श्यामा प्रसाद मुखर्जी जिला उत्थान योजना के तहत संचालित विकास कार्यों की प्रगति पर चर्चा हुई। प्रभारी मंत्री मदन दिलावर ने जन स्वास्थ्य अभियांत्रिकी विभाग के अधिकारियों के साथ विगत एक माह में जल आपूर्ति की स्थिति की विस्तार से समीक्षा करते हुए निर्देश दिए कि शहर के सभी क्षेत्रों में नियमित एवं निर्बाध जल आपूर्ति सुनिश्चित की जाए। उन्होंने विशेष रूप से कच्ची बस्तियों एवं ग्रामीण क्षेत्रों में पर्याप्त पेयजल उपलब्ध कराने के निर्देश दिए। मंत्री दिलावर ने स्पष्ट कहा कि टेल एंड तक पेयजल पहुंचाना सर्वोच्च प्राथमिकता है तथा इस दिशा में किसी भी स्तर पर लापरवाही

स्वीकार नहीं की जाएगी। बैठक में सार्वजनिक निर्माण विभाग द्वारा ग्रामीण क्षेत्रों में सड़क निर्माण कार्यों की प्रगति की समीक्षा की गई। प्रभारी मंत्री ने सभी स्वीकृत सड़क परियोजनाओं को तय समय-सीमा में पूर्ण करने तथा दूरस्थ ढाणियों तक सड़क संपर्क सुनिश्चित करने के निर्देश दिए। प्रभारी मंत्री ने ग्रामीण क्षेत्रों में विद्युत आपूर्ति की स्थिति की समीक्षा करते हुए निर्देश दिए कि सभी ग्रामीण क्षेत्रों एवं ढाणियों में निर्बाध विद्युत आपूर्ति सुनिश्चित की जाए। साथ ही ग्रामीण क्षेत्रों के सभी विद्यालयों एवं आंगनबाड़ी केंद्रों में मांग के अनुरूप विद्युत स्पलाई उपलब्ध कराने के निर्देश दिए गए। बैठक में जोधपुर डीएमएफटी फंड से कराए जा रहे विकास कार्यों की समीक्षा की गई। पंच गौरव कार्यक्रम के अंतर्गत पांच

विभागों द्वारा संचालित कार्यों की प्रगति रिपोर्ट प्रस्तुत की गई। इसके अतिरिक्त डॉ. श्यामा प्रसाद मुखर्जी जिला उत्थान योजना के तहत तैयार वार्षिक कार्ययोजना पर भी विचार-विमर्श किया गया। प्रभारी मंत्री मदन दिलावर ने सभी विभागों को निर्देश दिए कि स्वीकृत योजनाओं का समयबद्ध, गुणवत्तापूर्ण एवं पारदर्शी क्रियान्वयन सुनिश्चित किया जाए, ताकि विकास कार्यों का लाभ अंतिम व्यक्ति तक पहुंचे। इस दौरान जिला कलक्टर गौरव अग्रवाल, जोधपुर विकास प्राधिकरण के आयुक्त उत्ताह चौधरी, नगर निगम आयुक्त सिद्धार्थ पालानीचामी, जिला परिषद के मुख्य कार्यकारी अधिकारी आशीष कुमार मिश्रा सहित वरिष्ठ अधिकारीगण उपस्थित रहे।

युवा संबल मेला केवल रोजगार मंच नहीं, आत्मनिर्भर भविष्य की शुरुआत है : दिलावर

दक्षिण भारत राष्ट्रमत
dakshinbharat.com

जयपुर। जिला प्रशासन एवं कौशल, नियोजन एवं उद्यमिता विभाग के संयुक्त तत्वावधान में आयोजित जिला स्तरीय युवा संबल मेला-2026 का आयोजन राजकीय महिला औद्योगिक प्रशिक्षण संस्थान, जोधपुर में शिक्षा (विद्यालयी/संस्कृत) एवं पंचायती राज मंत्री तथा जोधपुर जिले के प्रभारी मंत्री मदन दिलावर के मुख्य आतिथ्य में आयोजित किया गया। कार्यक्रम का उद्देश्य युवाओं को निजी क्षेत्र में रोजगार के अवसर उपलब्ध कराना एवं उन्हें कौशल आधारित आजीविका से जोड़ना रहा। युवा संबल मेले में 20 विभिन्न क्षेत्रों की 70 से अधिक कंपनियों ने सहभागिता कर युवाओं को रोजगार के अवसर



प्रदान किए। मेले में बड़ी संख्या में युवाओं ने पंजीकरण कर साक्षात्कार प्रक्रिया में भाग लिया। प्रभारी मंत्री मदन दिलावर ने मंच से विभिन्न योजनाओं से लाभान्वित लाभार्थियों को प्रमाण पत्र एवं सहायता राशि के चेक वितरित किए। उन्होंने युवाओं को स्वरोजगार एवं कौशल विकास योजनाओं का अधिकाधिक लाभ

उठाने का आह्वान किया। कार्यक्रम में मुख्यमंत्री भजनलाल शर्मा ने वीडियो कॉन्फ्रेंसिंग के माध्यम से युवाओं से सीधा संवाद किया। इस दौरान जोधपुर की कुतिका अग्रवाल ने मुख्यमंत्री से सीधे संवाद कर अपने अनुभव साझा किए। प्रभारी मंत्री मदन दिलावर ने अपने उद्बोधन में स्वामी विवेकानंद को स्मरण करते हुए कहा कि आज

उनके जन्मदिवस के अवसर पर युवा संबल मेले का आयोजन अत्यंत प्रेरणादायी है। उन्होंने युवाओं को प्रेरित करते हुए कहा कि जब तक लक्ष्य की प्राप्ति न हो, तब तक रुकना नहीं चाहिए। युवाओं को निराश होने की आवश्यकता नहीं है, बल्कि निरंतर प्रयास करते रहना ही सफलता की कुंजी है।

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने सोमवार को 78वें सेना दिवस के उपलक्ष्य में आयोजित किए जा रहे कार्यक्रमों के अन्तर्गत 'नो योर आर्मी' प्रदर्शनी का अवलोकन किया। इस दौरान उन्होंने भारतीय सेना की सैन्य ताकत, तकनीकी क्षमता और शौर्य प्रदर्शन की सराहना करते हुए राष्ट्र के लिए सदैव समर्पित भारतीय सैनिकों का अभिन्नदम करते हुए उनकी सराहना की। उन्होंने कहा कि सैनिक का सम्मान हम सबका दायित्व है। सेना के किसी भी अधिकारी, सैनिक के कार्य को राजकीय कार्यालयों और अन्य सभी स्थानों पर प्राथमिकता दी जाए। उन्होंने भारतीय सेना की शौर्य और बलिदान की परम्परा से जुड़े

'ऑपरेशन सिंदूर' के दौरान पाकिस्तान में नौ ठिकानों को निशाना बनाते हुए चलाए गए भारतीय सेना के अभियान के प्रदर्शन की विशेष रूप से सराहना की।

राज्यपाल ने इस दौरान वहीं आयोजित 'डॉग शॉ' भी देखा। राज्यपाल ने कहा कि 'नो योर आर्मी' भारतीय सैन्य शक्ति की

संस्कृति का अनूठा प्रदर्शन है। यह नागरिकों को भारतीय सेना की शक्ति, प्रौद्योगिकी और बलिदान को करीब से देखने का अवसर प्रदान करने के साथ ही सैन्य क्षेत्र में हमारी आत्मनिर्भरता से जुड़े स्वदेशी हथियारों को देख देश पर गौरवान्वित होने का अवसर है। राज्यपाल बागडे ने भारतीय सेना द्वारा आयोजित प्रदर्शनी की

सराहना करते हुए कहा कि आम जनता को सेना के हथियार, तकनीक, कार्यप्रणाली और जवानों के शौर्य से रूबरू कराने की दिशा में यह महत्वपूर्ण पहल है। इसके तहत आम नागरिक हमारी सेना के भविष्य के लिए कारगर रोबोटिक म्यूअल, मिसाइल, ड्रोन, डॉग स्क्राउ, और मार्शल आर्ट्स जैसे लाइव प्रदर्शन देख पा रहे हैं।

केंद्रीय कारागृह में उमरी विवेकानंद की प्रेरणा

जयपुर। राष्ट्रीय युवा दिवस के अवसर पर श्यालावास केंद्रीय कारागृह में एक अनूठी और प्रेरणादायी पहल देखने को मिली। कारागृह में बंदी राजेश शर्मा द्वारा स्वामी विवेकानंद की भव्य सैंड आर्ट कलाकृति तैयार की गई, जिसने जेल परिसर को आत्मर्धितन, आत्मबल और सकारात्मक ऊर्जा का केंद्र बना दिया। यह कलाकृति जेल अधीक्षक पारस जांगिड़ की प्रेरणा से तैयार की जा रही है। इसका उद्देश्य युवाओं में आत्मविश्वास, सकारात्मक सोच और राष्ट्रसेवा की भावना को जागृत करना है। सैंड आर्ट में स्वामी विवेकानंद का आकर्षक और ओजस्वी



स्वरूप उकेरा गया है, जिसके साथ उनके अमर वचनउठो, जागो और तब तक मत रुको जब तक लक्ष्य की प्राप्ति न होको मिट्टी पर कलात्मक ढंग से अंकित किया गया है।

पोंगल पर्व

दक्षिण भारत राष्ट्रमत

चेन्नई के अरुम्बाकम स्थित ब्रारका दास गोवर्धन दास वैष्णव महाविद्यालय संपूर्ण परिसर एक पारंपरिक तमिल ग्राम के रूप में अत्यंत मनोहारी रूप से परिवर्तित हो गया, जब महाविद्यालय परिवार ने थाईतिरुनल पोंगल पर्व का उत्साहपूर्वक आयोजन किया। उत्सव का शुभारंभ प्रातःकाल पारंपरिक गो-पूजा के पवन अनुष्ठान से हुआ, जिसने वातावरण को आध्यात्मिक गरिमा एवं सांस्कृतिक विरासत से अभिसिंचित कर दिया। दिन भर के कार्यक्रमों के केंद्र में एक सुसज्जित मॉडल ग्राम की रचना की गई, जो उत्सव का मुख्य आकर्षण रहा। महाविद्यालय के प्राचार्य कैप्टन डॉ. एस. संतोष बाबू एवं अन्य ने मिलकर छात्रों के साथ पोंगल मनाया।

साधकों द्वारा हवन एवं यज्ञ का आयोजन

दक्षिण भारत राष्ट्रमत

dakshinbharat.com

हवन एवं यज्ञ का आयोजन किया गया जिसमें सैकड़ों साधकों ने हवन कुंडों में वैदिक मंत्रोच्चार के साथ अपनी आहुतियां दीं। इस अवसर पर मंदिर प्रांगण वैदिक मंत्रोच्चार से गुंजायमान हो गया कार्यक्रम में प्रकांड विद्वानों द्वारा मंत्रोच्चार ध्यान और सामूहिक साधना से सभी उपस्थित साधक अभिभूत नजर आए। हरि ओम स्माइल्स सर्व भवन्तु सुखिन के ध्येय पर कार्य करती है यह जानकारी संस्था की सदस्य एवं समाजसेविका कल्पना भालोटिया ने दी है।

पोंगल महोत्सव

दक्षिण भारत राष्ट्रमत

चेन्नई के साहूकारपेट स्थित बादलचन्द सायरचन्द चोरडिया जैन विद्यालय में पोंगल उत्सव के मौके पर गोपूजन के साथ पोंगल उत्सव का कार्यक्रम का शुभारंभ हुआ। तमिलनाडु का लोकनृत्य और पोंगल पर्व पर छात्र-छात्राओं द्वारा भाषण दिया गया। ग्रामीण पद्धति द्वारा ढोल (मोलम) बजाकर छात्र-छात्राओं को स्कूल परिसर का भ्रमण कराया गया। कार्यक्रम में मुख्य अतिथि महर्षि विद्यामंदिर मैट्रिकुलेशन स्कूल साहूकारपेट की प्रधानाध्यापिका एम. उषा रानी सहित अनेक शिक्षकगण एवं अभिभावकों के साथ विद्यार्थी उपस्थित थे।

सेवा कार्य

दक्षिण भारत राष्ट्रमत

चेन्नई में महावीर इंटरनेशनल सेवा ऑर्गनाइजेशन द्वारा 11 जनवरी को एक सराहनीय सेवा परियोजना का आयोजन किया गया। यह कार्यक्रम एसआरएससर्वोदय गर्ल्स हॉस्टल में संपन्न हुआ। निर्याश जैन के जन्मदिन के अवसर पर आयोजित इस सेवा कार्य में जरूरतमंदों के लिए भोजन वितरण किया गया। इस पुनीत कार्य की प्रायोजक जयश्री जैन परिवार सहित एवं महावीर इंटरनेशनल सेवा ऑर्गनाइजेशन के सदस्यों चैयरपर्सन वीरा शिल्पा बम्ब सेक्रेटरी वीरा सुलसा मुनोत सहित अनेक सदस्य उपस्थित रहे।

अन्नदान

दक्षिण भारत राष्ट्रमत

सामवार को चेन्नई के विलीवकम में गुरुभक्तों ने तिरुपति के ब्रह्म ऋषि गुरु आनंदजी के जन्मदिन पर अन्नप्रसाद का वितरण किया गया।



राजभाषा संगोष्ठी से प्रशासनिक कार्यों में हिंदी के प्रयोग पर हुआ मंथन

दक्षिण भारत राष्ट्रमत

dakshinbharat.com

चेन्नई में विश्व हिंदी दिवस हर्षोन्नास के साथ मनाया गया। इस अवसर पर कार्यालयीन प्रशासन में हिंदी भाषा की महती भूमिका विषय पर राजभाषा संगोष्ठी आयोजित की गई। क्षेत्रीय निदेशक(प्रभारी) वेणुगोपाल अल्लुरी ने संगोष्ठी में, विश्व भाषा के रूप में हिंदी के महत्व का वर्णन किया तथा कार्यालयीन कार्यों में इसकी महती भूमिका के संबंध में अपने विचार व्यक्त किए। इस संबंध में अधिकारियों के बीच विचार विनिमय हुआ जिसने कार्यालय में हिंदी के प्रयोग को प्रोत्साहित करने के साथ-साथ राजभाषा के प्रति सकारात्मक वातावरण का निर्माण किया। इस अवसर पर कार्यालय में ज्ञानवर्धक प्रश्नोत्तरी तथा गायन प्रतियोगिता का आयोजन किया गया जिसमें अधिकारियों एवं कर्मचारियों ने बड़-चढ़कर भाग लिया। प्रतियोगिताओं में उत्कृष्ट प्रदर्शन करने वाले प्रतिभागियों को पुरस्कृत किया गया।

दक्षिण रेलवे में त्योहारों के मौसम में 374 विशेष ट्रेनों का संचालन

दक्षिण भारत राष्ट्रमत

dakshinbharat.com

हैदराबाद, विशाखापत्तनम, नांदेड जैसे प्रमुख गंतव्यों को जोड़ने वाली विशेष ट्रेनें चलाई गईं, साथ ही हुबली-तूतीकोरिन, मैसूर-तूतीकोरिन, कन्नूर-बेंगलूर आदि के बीच भी ट्रेनें उपलब्ध कराई गईं। चेन्नई से तिरुचिरापल्ली, तिरुनेलवेली, सेनागोड्डे, नागरकोडल, रामेश्वरम, कन्नियाकुमारी और पोदनूर सहित विभिन्न गंतव्यों के लिए 46 इंटर-जोनल विशेष ट्रेनें संचालित की जा रही हैं। इसके अतिरिक्त, त्योहारों के मौसम में यात्रियों की भीड़ कम करने और सुगम यात्रा सुनिश्चित करने के लिए 29 नियमित ट्रेनों का समय अंतराल बढ़ा दिया गया है। अपने गृह नगर लौट रहे यात्रियों के लिए सुगम, सुरक्षित और आरामदायक यात्रा सुनिश्चित करने और त्योहारों के दौरान यात्रियों की भारी भीड़ को कम करने के लिए इन विशेष ट्रेन सेवाओं की योजना बनाई गई है। ये अतिरिक्त सेवाएं नियमित ट्रेन सेवाओं के पूरक हैं और पोंगल उत्सव और सबरीमाला तीर्थयात्रा के दौरान यात्रियों की बढ़ती संख्या को प्रभावी ढंग से प्रबंधित करने में सहायक हैं।

चेन्नई। पोंगल उत्सव और सबरीमाला मंडल पूजा/मकरविलकू के दौरान यात्रियों और तीर्थयात्रियों की अतिरिक्त भीड़ को संभालने के लिए, दक्षिण रेलवे ने तमिलनाडु, केरल और पड़ोसी राज्यों के प्रमुख गंतव्यों को जोड़ने वाली 69 विशेष ट्रेनों का संचालन करके व्यापक व्यवस्था की है। दक्षिणी रेलवे ने पिछले दो महीनों में त्योहारों/छुट्टियों के दौरान अपने पैतृक स्थानों की यात्रा करने वाले यात्रियों और सबरीमाला तीर्थयात्रियों की सुविधा के लिए 69 विशेष ट्रेनों की कुल 374 यात्राओं की अधिसूचना जारी की है। जिसमें पोंगल त्योहार के दौरान 36 विशेष ट्रेनें चलाई गईं। सबरीमाला सीजन के लिए 33 विशेष ट्रेनें चलाई गईं। सबरीमाला तीर्थयात्रियों की सुविधा के लिए, कोलम और कोट्टायम (सबरीमाला के निकट स्थित स्टेशन) से बेंगलूर, चालापल्ली, नरसापुर,

दक्षिण भारत राष्ट्रमत

dakshinbharat.com

चेन्नई। यहाँ मैलापुर स्थित जैन स्थानक में श्री कपिल मुनि जी म.सा. ने सोमवार को प्रवचन के दौरान कहा कि जीवन में जो भी उपलब्ध किया जाता है वह जाग कर ही किया जाता है। जो जागता है सो पाता है। जीवन में संदेव जागरूक व सावधान बने रहना चाहिए। व्यक्ति संसार की उपलब्धियों के प्रति जितना सजग रहता है अपनी आत्मा के हित के प्रति उतना ही उदासीन बन जाता है। आत्मा के हित के कार्य के सिवाय जितने भी कार्य हैं वे सब प्रमाद कहलाते हैं अपनी आत्मा का हित चाहने वाले साधक को प्रमाद से बचने का प्रयत्न करना चाहिए। पल भर का प्रमाद व्यक्ति के पतन का कारण बन सकता है। जीवन में करणीय कर्तव्यों की उपेक्षा और अकरणीय कार्यों में दिलचस्पी



स्वास्थ्य संबंधित जागरूकता कार्यशाला का हुआ आयोजन

दक्षिण भारत राष्ट्रमत

dakshinbharat.com

बेंगलूर। शहर के जीतो साउथ लेडीज विंग ने स्वास्थ्य एवं पोषण योजना के तहत 'लाइफस्टाइल रीसेट' विषय पर मेटाबोलिक डिसऑर्डर्स से संबंधित एक जागरूकता कार्यशाला का आयोजन अरिहंत कॉलेज में किया, जिसमें 160 से अधिक सदस्याओं ने भाग लिया। उपाध्यक्ष लता बोहरा ने सभी का स्वागत किया। कार्यक्रम में सिद्ध वेलनेस कोच नैना प्रवीन ने शारीरिक मेटाबोलिज्म की अवधारणा, मेटाबोलिक डिसऑर्डर के कारणों तथा जीवनशैली में सुधार द्वारा इसके समाधान के उपायों को सरल एवं प्रभावी ढंग से समझाया। नैना ने प्रचलित स्वास्थ्य मिथकों को स्पष्ट करते हुए केवल फल-आहार, तथाकथित चीट डे तथा अत्यधिक जल सेवन जैसी आदतें हर व्यक्ति के लिए लाभकारी नहीं होतीं। इसके पश्चात प्रश्नोत्तर सत्र में प्रतिभागियों की शंकाओं का समाधान किया गया। चैयरपर्सन बबीता रायसोनी व मुख्य सचिव निधि पालरेचा ने शुभकामनाएं दीं। कार्यक्रम का संचालन संयुक्त सचिव साक्षी ने किया तथा अस्मिता चौहान ने धन्यवाद दिया। कार्यक्रम के दौरान लेडीज विंग साउथ द्वारा आयोजित 'फिटनेस फिएस्टा' फिटनेस कार्यक्रम के प्रथम सप्ताह के विजेताओं की भी घोषणा की गई।



ज्ञानशाला के 650 प्रशिक्षुओं ने दी ज्ञानशाला की परीक्षा

बेंगलूर/दक्षिण भारत। स्थानीय तैरापंथ सभा गांधीनगर के तत्वावधान में ज्ञानशाला परीक्षा में 17 केंद्रों से कुल 650 बच्चों ने परीक्षा दी एवं इसके अंतर्गत कुल 140 प्रशिक्षिकाओं ने अपनी सेवाएं दीं। महारभा से दक्षिण प्रभारी प्रकाशजी लोढा, सभा मंत्री विनोद छाजेड, आंचलिक संयोजक माणक संचेती, महिला मंडल मंत्री विजेता रायसोनी, मुख्य प्रशिक्षिका मंजू गन्ना, क्षेत्रीय संयोजिका नीता गार्दिया, जोन संयोजिका बबीता चौपड़ा एवं अनीता नाहर ने परीक्षा की व्यवस्था संभाली। ज्ञानशाला से जुड़े अनेक श्रावक श्राविकाओं ने परीक्षा संयोजन में अपना सयोग दिया।



धर्म के समक्ष परास्त होती है कर्म की शक्ति : कपिल मुनि

रखना जिंदगी की गंभीर भूल है। मुनिश्री ने कहा कि जब तक शरीर स्वस्थ है मन प्रसन्न है इन्द्रिय शक्त हैं तब तक धर्म का आचरण कर लेना चाहिए। यह शरीर ढेर सारी व्याधियों का घर है !जब तक पुण्यबल सक्रिय है तब तक सभी रोग दूरे हुए हैं। पुण्य क्षीण होने पर जब रोगों का उत्पात मचना शुरू हो जाएगा तब व्यक्ति चाहकर भी धर्म की आराधना करने में सक्षम नहीं हो पायेगा। हाथ मलते हुए यही कहना पड़ेगा कि अच्छे दिन पीछे गए, प्रभु से किया न हेत, अब पछताये क्या होत है जब चिड़िया चुग गयी खेत। मुनिश्री ने कहा कि दान देते धन गया, तप करते शरीर क्षीण हो गया और शील पालने में यौवन व्यतीत हो गया तो इनको व्यर्थ गया हुआ मत समझो। धन की सार्थकता दान देने में तन का सार द्रव धारण करने में और यौवन की सार्थकता सदाचार के पालन में है। जीवन का मार्ग संघर्ष और कठिनाइयों का मार्ग है इसे निर्बाध और निर्विघ्न बनाने के लिए धर्म का आलंबन जरूरी है।

जीवन में कदम कदम पर कर्मों के खतरा का साया मंडरा रहा है। पुण्यवानी के क्षीण होते ही कर्म उत्पात मचाना शुरू कर देते हैं। मुनि श्री ने कहा कि धर्म के समक्ष ही कर्म की शक्ति शिथिल और परास्त होती है। जब तक शरीर की स्वस्थता और वातावरण की अनुकूलता है तब तक आत्म कल्याण और कर्म निर्जरा हेतु धर्म पुरुषार्थ के एक भी अवसर को गंवाने की भूल नहीं करनी चाहिए।

मंत्री विमलचंद खाबिया ने बताया कि सोमवार को कपिल मुनि जी म.सा. मैलापुर जैन स्थानक से विहार करके पी. एस. सिवसामी सालें स्थित महेन्द्र अरुणा बैद के निवास स्थान पर पहुंचे। इस मौके पर अध्यक्ष शैलालाल चौरडिया, पदमचंद बैद, इंंदरचंद कांकलिया, महेन्द्र बैद, आलोक गोलेछा, अशोक चौरडिया, अभय मेहता, संजय सेठिया, विशाल बैद, रितेश कांकलिया, सरोजा सोलंकी,अरुणा, छाया, हीना बैद आदि सहित अनेक श्रद्धालुगण उपस्थित थे।



सरल हृदय में टिकता है धर्म : आचार्यश्री अरिहंतसागर

दक्षिण भारत राष्ट्रमत

dakshinbharat.com

बेंगलूर। स्थानीय क्षेत्रांतर स्थानकवासी जैन श्रावक संघ अलसूर के तत्वावधान में महावीर भवन में आयोजित प्रवचन में आचार्यश्री अरिहंतसागरसूरीश्वर जी ने कहा कि भौतिक विकास आत्मा के लिए खतरनाक है। आत्मा को भटकाने का प्रमुख आलंबन यह भौतिक विकास है। साधना के लिए आलंबन जरूरी है। कोशल विकास के लिए भी आलंबन चाहिए। भगवान की वाणी, गुरुजन का संसर्ग, ज्ञान की पुस्तकें, स्वधर्मी का संयोग आत्मा के लिए श्रेष्ठ आलंबन है। निर्वाण के पूर्व भगवान महावीर ने जगत के जीवों के कल्याण के निष्पार्थ भाव से अपनी वाणी का आलंबन दिया। आचार्यश्री ने कहा कि प्रतिदिन जिनवाणी श्रवण करने से अपनी श्रद्धा मजबूत होती है। श्रद्धा से अपना पुरुषार्थ बढ़ता है। वाणी में शब्द होते हैं। इन शब्दों को हम अपने अनुकूल अर्थों में न लेकर आत्मा के हित में लेवें और कुतर्कों से बचे। श्रद्धावान सत्य को जल्दी स्वीकार कर लेता है। आचार्यश्री ने कहा कि धर्म सरल हृदय में टिकता है। सरल हृदय त्याग मार्ग को सरलता से अपना लेता है। संकल्प अपने मनोबल को मजबूत करते हैं। त्याग का महत्व है। नियम हमें सजग रखते हैं और नियंत्रित भी करते हैं। इससे पूर्व आचार्यश्री ने अलसूर में निर्माणधीन नूतन जिनालय का निरीक्षण किया और प्रगति पर चर्चा की। संघ के अध्यक्ष धनपतराज बोहरा ने अतिथियों का स्वागत किया। मंत्री अभय कुमार बांडिया ने बताया कि आचार्यश्री का मंगलवार का प्रवचन शूले स्थानक में आयोजित होगा।